



IL-KUMMISSJONI
EWROPEA

Strasburgu, 29.5.2018
COM(2018) 372 final

2018/0197 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar il-Fond Ewropew għall-Iżvilupp Reġjonali u l-Fond ta' Koeżjoni

{SEC(2018) 268 final} - {SWD(2018) 282 final} - {SWD(2018) 283 final}

MEMORANDUM TA' SPJEGAZZJONI

1. KUNTEST TAL-PROPOSTA

Fit-2 ta' Mejju 2018, il-Kummissjoni adottat proposta għall-qafas finanzjarju pluriennali li jmiss għall-perjodu 2021-2027¹. Dan jinkludi l-Fond Ewropew għall-Iżvilupp Reġjonali ("FEŻR") u l-Fond ta' Koeżjoni.

Is-simplifikazzjoni amministrattiva giet iddefinita bħala objettiv prinċipali fid-dokument ta' riflessjoni dwar il-finanzi tal-UE kif ukoll fl-evalwazzjoni *ex post* u l-konsultazzjoni pubblika. L-esperjenza tissuggerixxi li r-regoli huma kumplessi żżejjed u frammentati, li jwassal għal piż mhux mehtieg fuq il-manigers tal-programmi u l-benefiċjarji finali.

Sabiex jippermettu konsistenza² ma' politiki tal-UE oħra skont il-ġestjoni kondiviza, ir-regoli dwar it-twassil u l-implimentazzjoni tal-FEŻR u l-Fond ta' Koeżjoni huma rregolati sa fejn possibbli mir-Regolament dwar Dispożizzjonijiet Komuni (Common Provisions Regulation, "CPR"). Dan jistabbilixxi dispożizzjonijiet komuni għal seba' fondi ta' ġestjoni kondiviza kollha fil-livell tal-UE:

- FK: Fond ta' Koeżjoni
- FEMS: Fond Ewropew għall-Affarijiet Marittimi u s-Sajd³
- FEŻR: Fond Ewropew għall-Iżvilupp Reġjonali
- FSE+: Fond Soċjali Ewropew Plus⁴
- AMIF: Fond għall-Azil, il-Migrazzjoni u l-Integrazzjoni⁵
- ISF: Fond għas-Sigurtà Interna⁶
- BMVI: Strument għall-Ġestjoni tal-Fruntieri u l-Viża⁷

Biex jippermetti konsistenza ma' Orizzont tal-Ewropa, dan tal-aħħar se jiffoka fuq "eċċellenza Ewropea" (il-ġenerazzjoni u l-esplorazzjoni ta' għerf ġdid) filwaqt li l-FEŻR se jiffoka fuq "rilevanza reġjonali" (it-tixrid tal-għarfien u t-teknoloġija eżistenti f'postijiet li jkollhom bżonnha, u din ikun inkorporat lokalmment permezz ta' strateġiji ta' speċjalizzazzjoni intelligenti).

Biex jippermettu konsistenza tal-Faċilità Nikkollegaw l-Ewropa (Connecting Europe Facility, CEF), hemm sinerġija msahha u komplimentarjetà fejn is-CEF se tiffoka b'mod partikolari fuq in-"network ewlieni" filwaqt li l-FEŻR u l-Fond ta' Koeżjoni se jipprovdi wkoll appoġġ għan-"network komprensiv", inkluż l-iżgurar ta' aċċess reġjonali u lokali kif ukoll il-konnessjonijiet ta' trasport f'żoni urbani.

Sabiex jissimplifika u jiċċara l-leġizlazzjoni, dan ir-Regolament jiddefinixxi d-dispożizzjonijiet applikabbli kemm għall-FEŻR kif ukoll għall-Fond ta' Koeżjoni u se jintervjeni taħt l-għan tal- "Investiment għat-tkabbir u l-impjiegi" u, fir-rigward tal-FEŻR, taħt l-għan tal-"Kooperazzjoni territorjali Ewropea" (Interreg).

¹ COM(2018)322 final, 2.5.2018.

² Għal diskussjoni aktar komprensiva ta' sinerġiji, koerenza u konsistenza ma' politiki oħra tal-UE, ara l-valutazzjoni tal-impatt.

³ [Referenza].

⁴ [Referenza]. Minbarra l-"Programm tal-Unjoni Ewropea għall-Impjiegi u l-Innovazzjoni Soċjali" u l-"Programm tal-Unjoni għas-Saħħa".

⁵ [Referenza], il-komponenti tal-ġestjoni kondiviza biss.

⁶ [Referenza].

⁷ [Referenza], minbarra l-"Programm dwar it-Tagħmir ta' Kontroll Doganali".

Madankollu, minhabba n-natura speċifika tal-programmi taht l-għan tal-“Kooperazzjoni territorjali Ewropea” (Interreg) li jinvolve bosta Stati Membri u pajjiżi terzi, regolament speċifiku dwar l-għan tal-“Kooperazzjoni territorjali Ewropea” (Interreg), ir-Regolament jistabbilixxi regoli speċifiċi addizzjonali għar-Regolament dwar Dispożizzjonijiet Komuni u dan ir-Regolament.

Din il-proposta tipprevedi data ta' applikazzjoni mill-1 ta' Jannar 2021 u hija pprezentata għal Unjoni ta' 27 Stat Membru, b'konformità man-notifika mir-Renju Unit bl-intenzjoni tiegħu li jirtira mill-Unjoni Ewropea u l-Euratom abbażi tal-Artikolu 50 tat-Trattat tal-Unjoni Ewropea li waslet għand il-Kunsill Ewropew fid-29 ta' Marzu 2017.

2. BAŻI ĠURIDIKA, SUSSIDJARJETÀ U PROPORZJONALITÀ

L-azzjoni tal-UE hija ġġustifikata skont l-Artikolu 174 tat-Trattat dwar il-Funzjonament tal-Unjoni Ewropea (“TFUE”): “L-Unjoni għandha tiżviluppa u tfittex li twettaq l-azzjonijiet tagħha li jwasslu sabiex tissaħħaħ il-koeżjoni ekonomika, soċjali u territorjali fi hdanha. B'mod partikolari, l-Unjoni għandu jkollha l-għan li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' daww ir-reġjuni li huma anqas favoriti”.

L-għanijiet tal-FEŻR huma stabbiliti fl-Artikolu 176 TFUE: “Il-Fond Ewropew għall-Iżvilupp Reġjonali huwa intiż sabiex jgħin sabiex jitnaqqsu l-iskwilibriji reġjonali prinċipali fl-Unjoni permezz tal-partecipazzjoni fl-iżvilupp u t-tibdil strutturali tar-reġjuni li jkunu għadhom lura kif ukoll fir-rikonverżjoni tar-reġjuni industrijali li jkunu sejrjn lura”.

L-għanijiet tal-Fond ta' Koeżjoni huma stabbiliti fl-Artikolu 177 TFUE: “Permezz tal-istess proċedura, għandu jiġi stabbilit Fond ta' Koeżjoni sabiex jipprovdi kontribut finanzjarju għall-proġetti fl-oqsma tal-ambjent u ta' networks trans-Ewropej fil-qasam tal-infrastruttura tat-trasport”.

Barra dan, l-Artikolu 174 TFUE jagħti mandat għal attenzjoni partikolari għal żoni rurali, żoni affettwati minn tranzizzjoni industrijali, u reġjuni li jsofru minn żvantaġġi naturali u demografiċi severi u permanenti bħar-reġjuni li jinsabu fil-partijiet l-aktar imbiegħda tat-tramuntana b'densità tal-popolazzjoni baxxa ħafna u gzejjer, reġjuni transkonfinali u muntanjużi.

L-Artikolu 349 TFUE jagħti mandat għal miżuri speċifiċi sabiex jittiehed kont tas-sitwazzjoni strutturali soċjali u ekonomika tar-reġjuni l-aktar imbiegħda, li hija aktar ikkumplikata minhabba ċerti fatturi speċifiċi li jirrestringu bi kbir l-iżvilupp tagħhom.

Sussidjarjetà u proporzjonalità

Il-valutazzjoni tal-impatt⁸ identifikat diversi raġunijiet għaliex l-azzjoni fil-livell tal-UE żżid il-valur lill-azzjoni fil-livell nazzjonali. Dawn jinkludu:

- F'ħafna pajjiżi, il-FEŻR u l-Fond ta' Koeżjoni jirrappreżentaw mill-inqas 50 % tal-investment pubbliku – dawn l-Istati Membri ma jkollhomx il- **kapaċità finanzjarja biex jagħmlu investimenti bħal dawn**.
- Hemm **effetti kollaterali** potenzjali sinifikanti bejn il-fruntieri nazzjonali u reġjonali, pereżempju għall-investimenti fl-innovazzjoni u l-SMEs. Il-livell tal-UE għandu rwol importanti biex jinkisbu dawn l-effetti sekondarji u jipprevjenu nuqqas ta' investment. Barra dan, l-investimenti jeħtieġu jkunu mfasslin sabiex iżidu l-effetti kollaterali.

⁸ Għal aktar dettalji, ara l-Evalwazzjoni ta' Impatt li jikkumpanja SWD(2018) 282, Kapitolu 3.1 dwar is-sussidjarjetà u l-valur miżjud tal-FEŻR u tal-Fond ta' Koeżjoni.

- Fil-maġġoranza tar-reġjuni, inklużi daww iktar żviluppati, l- **istrateġiji ta' speċjalizzazzjoni intelligenti** (RIS3) jirrappreżentaw qafas strateġiku konsistenti għall-investimenti u jgħibu valur miżjud għoli. Dawn inholqu mir-rekwiżit tal-ipprogrammar strateġiku għall-appoġġ tal-FEŻR u l-prekondizzjoni korrispondenti. Il-benefiċċji ta' strateġiji bħal dawn għandhom it-tendenza li jkunu l-oġġla fir-reġjuni l-iktar żviluppati (partikolarment fil-pajjiżi Nordiċi, l-Awstrija, il-Ġermanja, il-Benelux u Franza).
- **Promozzjoni tal-prijoritajiet tal-UE**, li jinkludu r-riformi strutturali tal-politiki u l-programmi tas-suq tax-xogħol, tat-trasport, tal-ambjent, tal-adattament u l-mitigazzjoni għat-tibdil fil-klima, tal-enerġija, tal-edukazzjoni u soċjali, kif ukoll il-modernizzazzjoni amministrattiva.
- Il-FEŻR u l-Fond ta' Koeżjoni jwasslu **riżultati tanġibbli fl-oqsma li huma l-iktar importanti għaċ-ċittadini Ewropej** - "Il-baġit tal-UE jgħin iwassal riżultati fuq l-affarijiet li huma l-iktar importanti għall-Ewropej"⁹. Jgħin lir-reġjuni jadattaw għall-isfidi tal-globalizzazzjoni, bil-holqien ta' 420 000 impjieg u l-appoġġ ta' 1,1 miljun SMEs¹⁰, il-għieda kontra l-faqar urban — dawn kollha huma prijoritajiet għan-nies Ewropej. Ta' min jinnota li hafna minn dawn ir-riżultati huma partikolarment evidenti barra l-pajjiżi ta' koeżjoni.

Barra dan, l-għażliet tal-politika fir-Regolament huma proporzjonati, għal raġunijiet li jinkudu:

- Ġestjoni kongunta: il-programmi mhumieq immanigġati direttament mill-Kummissjoni Ewropea, iżda minflok dawn huma implimentati fi shubija mal-Istati Membri.
- Ir-regoli magħquda (CPR assoċjati flimkien ma' dan ir-Regolament) huma ferm aktar sempliċi u kkonsolidat meta mqabbla mal-perjodu preċedenti.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

Evalwazzjoni ex post

F'termini tal-istrateġija, il-prijoritajiet u l-impatt tal-politika, l-evalwazzjoni ex post innutat:

- L-appoġġ għall-SMEs għandu impatt potenzjali għoli. Madankollu, jinhtieg li l-appoġġ jiffoka iktar fuq għajnuna għat-tkabbir ta' SMEs dinamiki, fuq strateġiji ta' speċjalizzazzjoni intelligenti u l-faċilitazzjoni biex ir-reġjuni jimxu 'l quddiem fil-katina ekonomika, minflok jippruvaw iżommu l-ekonomija tal-passat.
- Ċerti attivitajiet għandhom it-tendenza li jkollhom impatt baxx, bħal appoġġ għal intrapriżi kbar (l-aktar strateġija effettiva biex tattira intrapriżi kbar mhix permezz ta' inċentivi finanzjarji, iżda billi jittejjbu l-kundizzjonijiet lokali bħalma huma l-ambjent lokali tan-negozju, eċċ.). Bl-istess mod l-investimenti f'ajruporti kellhom tendenza li ma jahdmux tajjeb — huwa biss fir-reġjuni l-aktar imbiegħda li tista' tingħata ġustifikazzjoni soda favur.

⁹ Ara d-Dokument ta' Riflessjoni tal-Kummissjoni dwar il-gejjieni tal-Finanzi tal-UE: https://ec.europa.eu/commission/publications/reflection-paper-future-eu-finances_mt.

¹⁰ Il-miri għall-2014-2020

- Kontribuzzjonijiet ta' valur miżjud għoli fit-temi bħall-ekonomija b'livell baxx ta' emissjonijiet ta' karbonju, l-iżvilupp urban sostenibbli u l-kooperazzjoni reġjonali.

Dawn il-kwistjonijiet ġew ikkunsidrati f'dan il-FEŻR u r-Regolament dwar il-Fond ta' Koeżjoni li:

- Iżomm konċentrazzjoni tematika, bi prioritajiet ewlenin: jappoġġa l-innovazzjoni, l-ekonomija diġitali u l-SMEs permezz ta' strateġija ta' speċjalizzazzjoni intelliġenti; ekonomija ċirkolari u b'livell baxx ta' emissjonijiet ta' karbonju f'konformità mal-impenn ġenerali ta' 25 % għall-oġġettiv tal-klima.
- Jagħmel lista ta' attivitajiet mhux appoġġati, inkluż appoġġ dirett għal intrapriżi kbar, l-infrastruttura tal-ajruport (barra r-reġjuni l-aktar imbiegħda) u xi operazzjonijiet ta' mmanigġjar tal-iskart (pereż. fil-miżbljet).
- Jiżviluppa aktar il-kooperazzjoni reġjonali u l-iżvilupp urban sostenibbli.

Barra dan, l-evalwazzjoni *ex post* kellha diversi lezzjonijiet għas-sistema ta' twassil (inklużi s-simplifikazzjoni, il-flessibbiltà, l-istrumenti finanzjarji). Dawn huma inklużi fis-CPR.

Konsultazzjoni mal-partijiet ikkonċernati

Il-konsultazzjoni pubblika online saret bejn l-10 ta' Jannar u d-9 ta' Marzu 2018. Il-konsultazzjoni kopriet il-politika ta' koeżjoni, jiġifieri l-FEŻR u l-Fond ta' Koeżjoni flimkien mal-FSE.

- F'termini tal-isfidi l-iktar importanti, l-ikbar proporzjon (94 % ta' dawk li wiegħbu) identifikaw “it-tnaqqis tad-disparitajiet reġjonali” bħala importanti hafna jew pjuttost importanti, segwit mit-“tnaqqis tal-qgħad, impjiegi ta' kwalità u l-mobilità tal-forza tax-xogħol” u l-“promozzjoni tal-inklużjoni soċjali u l-ġlieda kontra l-faqar” (91 %).
- Dwar l-isfidi, “Il-promozzjoni tar-riċerka u l-innovazzjoni” kienet meqjusa bħala l-aktar indirizzata b'suċċess (b'61 %), segwita minn “kooperazzjoni territorjali” (59 %).
- Madwar 76 % ta' dawk li wiegħbu qiesu li l-fondi jżidu valur fil-parti l-kbira tagħhom jew kważi fil-parti l-kbira tagħhom u inqas minn 2 % qiesu li dawn ma għandhom l-ebda valur miżjud.
- Għall-prevenzjoni tal-ksib tal-oġġettivi, il-proċeduri kumplessi tqiesu mill-maġġoranza bħala l-ostaklu l-iktar importanti (86 %), segwit mill-proċeduri tal-awditjar u kontroll (68 %), u n-nuqqas ta' flessibbiltà fir-reazzjoni għal avvenimenti fortuwiti (60 %).
- Għas-simplifikazzjoni, l-għażla l-iktar frekwenti kienet “regoli inqas, iktar ċari, u iqsar” (90 %), segwita mill-“allinjament tar-regoli bejn il-fondi tal-UE” (79 %) u “żieda fil-flessibbiltà”, f'termini tar-rizorsi allokat li kemm lil kif ukoll fi hdan qasam tal-programm (76-77 %).

Meta wiegħbu għall-mistoqsijiet miftuħa, dawk li wiegħbu kienu l-aktar favur:

- Politika tal-koeżjoni għar-reġjuni kollha (iżda b'fowkus kontinwu fuq ir-reġjuni inqas żviluppati).

- L-innovazzjoni fil-politika, li tinkludi l-istrategġi ta' speċjalizzazzjoni intelligenti u l-investment intelligenti b'mod ġenerali.
- Il-kontinwazzjoni u l-iżvilupp tal-konċentrazzjoni tematika.
- Fowkus fuq l-isfidi lokali (speċjalment l-iżvilupp urban sostenibbli)
- Il-kooperazzjoni interreġjonali, kemm transfruntiera kif ukoll madwar l-Ewropa. Il-kooperazzjoni fil-livell tal-UE hija essenzjali għall-ispeċjalizzazzjoni intelligenti — l-innovazzjoni f'setturi ta' teknoloġija għolja hafna drabi tiddependi minn effetti fuq l-iskambji u l-kooperazzjoni bejn il-clusters jew ċentri tal-ġarfien madwar l-Ewropa.

Dawn il-kwistjonijiet huma indirizzati fil-FEŻR u r-Regolament dwar il-Fond ta' Koeżjoni li:

- Ikompli jiffoka biex jiġu indirizzati d-disparitajiet reġjonali u l-isfidi li qed jiffaċċjaw ir-reġjuni madwar l-Ewropa
- Ikompli u jsaħħaħ il-konċentrazzjoni tematika dwar it-tkabbir intelligenti permezz ta' strategġi ta' speċjalizzazzjoni intelligenti u dwar il-livell baxx ta' karbonju u l-ekonomija ċirkolari.
- Izomm l-appoġġ għall-kooperazzjoni interreġjonali, u jestendiha għall-ispeċjalizzazzjoni intelligenti.
- Jippromwovi l-iżvilupp lokali fuq il-bażi ta' strategġi integrati territorjali u lokali u jhegġeġ l-iżvilupp urban sostenibbli kif ukoll il-bini tal-kapaċità f'dan il-qasam.

Barra dan, ir-Regolament tas-CPR se jipprovdi qafas għall-FEŻR u l-Kond ta' Koeżjoni sabiex:

- Jissimplifika l-proċeduri kumplessi assoċjati mal-FEŻR u l-Fond ta' Koeżjoni.
- Izid il-flessibbiltà biex iwieġeb għal sfidi li qed jitfaċċaw.
- Jallinja r-regoli bejn id-diversi fondi tal-UE li huma koperti.

Valutazzjoni tal-impatt

Din il-proposta hija sostnuta minn valutazzjoni tal-impatt. Madankollu, l-għażliet ewlenin u l-għażla ppreferuta jistgħu jiġu ffinalizzati biss u l-impatti ekonomiċi evalwati, ladarba l-pakkett finanzjarju u l-mekkaniżmu ta' allokazżjoni huma deċiżi.

L-għażliet jittrattaw tnaqqis ta' 7 % fil-baġit billi jkun hemm:

- Għażla 1: Tnaqqis trasversali
- Għażla 2: Inaqqsu l-kontribuzzjoni lir-reġjuni aktar żviluppati.
- Għażla Nru 3: Izommu l-appoġġ fl-oqsma prinċipali (konċentrazzjoni tematika) u tnaqqis f'temi oħra.

L-Għażla 3 hija l-alternattiva ppreferuta, għal raġunijiet li jinkludu:

- Li jinżamm fokus fuq it-temi tal-ogħla valur miżjud tal-UE, fejn l-evidenza tal-evalwazzjoni tissuggerixxi li l-politika kellha l-ogħla impatt.
- Hafna mill-akbar sfidi (il-globalizzazzjoni u t-trasformazzjoni ekonomika, fit-tranżizzjoni lejn ekonomija b'użu baxx tal-karbonju, l-isfidi ambjentali, il-migrazzjoni u ċikli ta' faqar urban) qed dejjem aktar jaffettwaw hafna r-reġjuni

fl-UE kollha kemm hi, inklużi dawk aktar żviluppati. L-investiment tal-UE huwa kemm neċessarju kif ukoll sinjal ta' solidarjetà.

- Tinżamm massa kritika - investimenti f'reġjuni aktar żviluppati diġà huma żgħar f'termini *per capita*.
- Il-maġġoranza kbira tal-partijiet ikkonċernati fil-konsultazzjoni pubblika jappoġġaw il-FEŻR fir-reġjuni kollha. Dan ix-xenarju jiżgura wkoll viżibbiltà aħjar tal-fondi tal-politika ta' koeżjoni fl-Istati Membri kollha.

Ir-rapport ġie ppreżentat darbtejn lill-Bord tal-Iskrutinju Regolatorju, u rċieva dawn il-kummenti li ġejjin:

Opinjoni tal-RSB	Kif indirizzata
Rawnd 1 Opinjonijiet negattivi (1) Ir-rapport ma jikkunsidrax l-implikazzjonijiet ta' tnaqqis tal-kapaċitajiet ta' finanzjament tal-FEŻR u tal-FK. (2) Ir-rapport ma jispjegax kif l-għanijiet u l-kriterji ta' allokkazzjoni mibdula se jindirizzaw il-programm. (3) Hija ma tikkunsidrax (sotto)għażliet possibbli għal kopertura ġeografika, l-eligibbiltà reġjonali u l-mezzi għal allokkazzjonijiet finanzjarji taħt l-FEŻR / FK. (4) Ir-rapport ma esplorax biżżejjed l-implikazzjonijiet tal-kambjamenti tal-mekkanizmi ta' twassil.	(1) Tnaqqis ta' 10 % fil-finanzjament issa huwa mfassal fit-Taqsima 3.2, bl-użu ta' tliet għażliet differenti. (2) It-test u l-grafika tat-Taqsima 3.2 juru kif il-programm se jiġi riassenzjati taħt diversi għażliet. (3) Tliet għażliet għal allokkazzjonijiet ġeografici u tematiċi huma deskritti fil-qosor fit-Taqsima 3.2, b'indikazzjonijiet tal-linja ewlenija ta' direzzjoni mill-ġdid. (4) Il-Kapitolu dwar il-mekkanizmi tat-twassil ġie żviluppat skont il-linji mitluba mill-RSB (ara t-taqsima dwar il-kumment 8 hawn taħt).
Rawnd 2 opinjonijiet pożittivi, b'dawn ir-riżervi li ġejjin: (1) Il-kontenut u l-implikazzjonijiet tal-għażla ppreferuta (koncentrazzjoni tematika) mhumx ċari biżżejjed. Ir-rapport rivedut ma jipprovdix biżżejjed evidenza li l-koncentrazzjoni tematika se tikkontribwixxi biex jitnaqqsu d-disparitajiet reġjonali u nazzjonali. (2) Ir-rapport ma jispjegax fid-dettall il-modalitajiet futuri għall-implimentazzjoni tal-"metodu ta' Berlin" għal allokkazzjonijiet finanzjarji u r-raġunijiet għaliex ma kkunsidrax alternattivi oħra. (3) Ir-rapport ma ddeskrivix l-iskop u l-impatti potenzjali ta' mekkanizmu transkonfinali Ewropej. (4) Ir-rapport ma jiċċarax il-	(1) Il-kontenut tal-għażliet kollha issa huwa spjegat fuq il-paġni 28-29 u paragonat f'forma tabulari fit-Tabella 7. Il-Figura 5 tqis l-impatt tematiku tal-għażla ppreferuta minn Stat Membru. L-impatti tal-għażliet varji fuq ir-rati tat-tkabbir reġjonali u nazzjonali huma eżaminati u pparagunati permezz tal-mudell makroekonomiku QUEST fit-test fil-paġni 30-31 kif ukoll in-numri fit-Tabella 9 u l-Figuri 6 u 7. (2) Il-metodu ta' Berlin issa huwa deskritt f'kaxxa f'paġna 29, flimkien mar-raġunijiet għaż-żamma ta' dan il-metodu u mingħajr ma jitqiesu għażliet alternattivi. (3) Mekkanizmu transfruntiera huwa deskritt fil-paġni 41-42. Rapport dwar l-

konsistenza/kumplimentarjetà bejn il-FEŻR / FK u l-Programm ta' Appoġġ ta' Riforma l-ġdid.	impatti potenzjali huwa kkwotat u s-sors impoġġi fin-noti ta' qiegħ il-paġna. (4) Ir-relazzjoni mal-programm ta' appoġġ għar-riforma issa huwa spjegat fil-paġna 60.
--	---

Simplifikazzjoni

Hemm evidenza sostanzjali tal-ispejjeż amministrattivi marbuta mal-FEŻR u l-Fond ta' Koeżjoni, stmat fi studju reċenti¹¹ f'medja ta' 3 % għall-ispejjeż ta' programmi tal-FEŻR u 2,2 % għall-Fond ta' Koeżjoni. Il-piż amministrattiv fuq il-benefiċjarji (inklużi l-SMEs) huwa ogħla.

Il-parti l-kbira tal-miżuri ta' simplifikazzjoni tal-FEŻR u l-Fond ta' Koeżjoni se jinholqu mis-CPR. Hafna huma diffiċli biex jiġu kwantifikati finanzjarjament bil-quddiem, iżda l-istudju jistima li:

- Użu akbar ta' għażliet ta' spejjeż simplifikati (jew pagamenti bbażati fuq il-kundizzjonijiet) għall-FEŻR u l-Fond ta' Koeżjoni jistgħu jnaqqsu sostanzjalment l-ispejjeż amministrattivi totali — b'20-25 % jekk dawn l-alternattivi jkunu applikati kullimkien.
- L-approċċ aktar proporzjonat għall-kontroll u awditjar jimplika tnaqqis kbir fl-għadd ta' verifiki u piż tal-awditjar għal programmi b"riskju baxx". Dan inaqqas l-ispejjeż amministrattivi totali mill-FEŻR u l-Fond ta' Koeżjoni bi 2-3 % u l-ispejjeż tal-programmi affettwati b'ammont ferm akbar.

Koeżjoni elettronika u l-iskambju tad-data

Il-programmi tal-2014-2020 kienu jeħtieġu sistema ta' skambju ta' data elettronika bejn il-benefiċjarji u l-awtoritajiet ta' ġestjoni, kif ukoll bejn l-awtoritajiet differenti tas-sistema ta' ġestjoni u ta' kontroll. Dan ir-Regolament jibni fuq dan u jkompli jiżviluppa ċertu aspetti f'termini ta' ġbir ta' data. Id-data kollha meħtieġa għall-monitoraġġ tal-progress fl-implimentazzjoni li tinkludi r-riżultati u l-prestazzjoni tal-programmi issa se tiġi trażmessa b'mod elettroniku u kull xahrejn, li jfisser li l-pjattaforma tad-data miftuħa se tiġi aġġornata kważi f'hin reali.

Id-data tal-benefiċjarju u tal-operazzjonijiet bl-istess mod se tiġi ppubblikata f'forma elettronika, fuq sit web apposta mmexxi mill-awtorità ta' ġestjoni.

4. IMPLIKAZZJONIJIET BAĠITARJI

Il-proposta tal-Kummissjoni għal qafas finanzjarju multiannwali tpprevedi ammont ta' EUR 273 biljun għall-FEŻR u l-Fond ta' Koeżjoni għall-perjodu 2021-2027.

Il-Pakkett FEŻR u FK għall-2027-2021 f'miljuni

FEŻR u FK totali	241 978
Il-Fond għall-Iżvilupp Reġjonali Ewropew (FEŻR)	200 629

¹¹ Spatial Foresight & t33, New assessment of administrative costs and burden in ESI Funds, preliminary results.

• Investiment għat-tkabbir u l-impjiegi;	190 752
• Kooperazzjoni territorjali Ewropea	8 430
• Reġjuni ultraperiferiċi u żoni skarsament popolati	1 447
Il-Fond ta' Koeżjoni (FK)	41 349
• li minnhom kontribuzzjoni għal CEF Transport	10 000

5. SOMMARJU TAL-KONTENUT TAR-REGOLAMENT

Hafna mit-twassil u l-implimentazzjoni tal-FEŻR u l-Fond ta' Koeżjoni huwa kopert mis-CPR. Għalhekk, dan ir-Regolament għandu jkun interpretat f'dak il-kuntest u l-fokus prinċipali għandu jkun fuq kwistjonijiet strateġiċi ewlenin, b'mod partikolari:

- Il-prijoritajiet u t-temi ewlenin fil-mira.
- Il-qafas tal-indikaturi użat biex dan jiġi segwit.
- L-approċċ lejn territorji speċifiċi, inkluż żvilupp urban sostenibbli, kif ukoll ir-reġjuni ultraperiferiċi.

Kapitolu I - Dispożizzjonijiet komuni

Approċċ ta' intervent

Għall-FEŻR u l-Fond ta' Koeżjoni, ir-Regolament jiehu l-għanijiet tal-politika ddefiniti fis-CPR u jiżviluppahom f'għanijiet speċifiċi ta' rilevanza għall-FEŻR u l-Fond ta' Koeżjoni, li jistgħu jkunu monitorjati permezz ta' indikaturi xierqa.

Huwa jiddefinixxi wkoll lista limitata ta' attivitajiet mhux eliġibbli li jaqgħu barra l-ambitu ta' intervent tal-Fondi. Il-kamp ta' applikazzjoni tal-Fondi u l-lista ta' attivitajiet mhux eliġibbli għandhom l-għan li jiżguraw l-appoġġ għall-investiment huwa konsistenti mal-evidenza tal-evalwazzjoni kif ukoll mal-għanijiet politiċi u ta' sostenibbiltà tal-Unjoni Ewropea: miżbljet, l-infrastruttura tal-ajruporti, l-industrija tat-tabakk, id-dizattivazzjoni ta' faċilitajiet nukleari mhux se jiġu appoġġati.

Konċentrazzjoni tematika

Sabiex jiżgura li, f'kuntest ta' tnaqqis fil-baġit, ikun għad hemm massa kritika ta' investiment, ir-Regolament dwar il-FEŻR u l-Fond ta' Koeżjoni jzomm ir-rekwiżiti għall-konċentrazzjoni tematika. Il-maġġoranza (minn 65 % sa 85 %) tar-riżorsi se tkun ikkonċentrata fuq il-kontribuzzjoni għall-għanijiet ta' politika li l-evidenza tal-evalwazzjoni u l-valutazzjoni tal-impatt jissuġġerixxu li għandhom l-ogħla valur miżjud, kif ukoll ta' l-akbar kontribut għall-prijoritajiet tal-UE:

- PO1: “Ewropa iktar intelligenti permezz tal-promozzjoni ta' trasformazzjoni ekonomika innovattiva u intelligenti”;
- PO2: “ekonomija aktar ekoloġika, Ewropa li f'it li xejn tipproduċi karbonju billi tippromwovi t-tranżizzjoni lejn enerġija nadifa u ġusta, investiment ekoloġiċi u blu, l-ekonomija ċirkolari, l-adattament għat-tibdil fil-klima u l-prevenzjoni tar-riskju”.

Sabiex tippermetti l-flessibbiltà, il-konċentrazzjoni tematika se tapplika l-kriterji fil-livell nazzjonali.

Għall-pajjiżi għandhom:	li	% minimu "PO1"	% minimu "PO2"
ING taht 75 %		35 %	30 %
ING 75-100 %		45 %	30 %
ING oghla minn 100 %		60 %	mhux applikabbli <i>PO1 u PO2 min. 85%</i>

Indikaturi

Sabiex ikun żgurat monitoraġġ konsistenti tal-progress lejn il-prestazzjoni, ir-Regolament iżomm u jirfina s-sett komuni ta' indikaturi tal-produzzjoni, filwaqt li jżid għall-ewwel darba sett komuni ta' indikaturi tar-riżultati. Dawn tal-aħħar jippermettu r-rapportar tar-riżultati fil-hin reali fuq il-Pjattaforma tad-Data Miftuħa u tqabbil fost il-programmi u l-Istati Membri. Huma se jikkontribwixxu għad-diskussjonijiet dwar il-prestazzjoni u s-suċċess tal-evalwazzjonijiet u jiffaċilitaw is-segwitu għal obbligi relatati mal-leġiżlazzjoni tal-UE.

L-evalwazzjonijiet se jitwettqu skont il-paragrafi 22 u 23 tal-Ftehim Interistituzzjonali tat-13 ta' April 2016¹², fejn it-tliet istituzzjonijiet ikkonfermaw li l-evalwazzjonijiet tal-leġiżlazzjoni u l-politika eżistenti jenhtieg li jipprovdu l-bażi għall-valutazzjonijiet tal-impatt ta' għażliet għal azzjoni ulterjuri. L-evalwazzjonijiet jivvalutaw l-effetti tal-programm fuq il-post fuq il-bażi tal-indikaturi / il-miri tal-programm b'analizi ddettaljata dwar kemm il-programm huwa rilevanti, effettiv, effiċjenti, jipprovdi valur miżjud tal-UE u jkun koerenti ma' politiki oħra tal-UE. L-evalwazzjonijiet se jinkludu l-lezzjonijiet meħuda, problemi u opportunitajiet biex ikompli jittjebu l-azzjonijiet u l-impatti tagħhom.

Kapitolu II - Dispożizzjonijiet speċifiċi dwar it-trattament ta' karatterisitiċi territorjali partikolari

Ir-Regolament jipprevedi wkoll iffukar akbar fuq l-iżvilupp urban sostenibbli billi jiddedika 6 % tar-riżorsi tal-FEŻR għal dan il-qasam, li jitwasslu permezz ta' strumenti territorjali. L-istrategiji ta' żvilupp integrat territorjali u lokali huma mistennija li jiżguraw il-koerenza fl-interventi. Sabiex jiffaċilita u jappoġġa it-tishih tal-kapaċitajiet ta' atturi, azzjonijiet innovattivi, l-għarfien, l-iżvilupp tal-politika u l-komunikazzjoni fil-qasam tal-iżvilupp urban sostenibbli, ir-Regolament jipprevedi wkoll it-twaqqif ta' Inizjattiva Urbana Ewropea biex tigi ġestita mill-Kummissjoni.

L-ghodod kollha jiġu kkombinati fi programm uniku (tal-Inizjattiva Urbana Ewropea) implimentat b'ġestjoni diretta jew indiretta sabiex jipprovdi diskrezzjoni koerenti tal-prodott għall-ibliet. Dan jinkludi skambji, il-bini tal-kapaċità, azzjonijiet pilota, u l-komunikazzjoni.

Ir-Regolament jistabbilixxi wkoll miżuri speċjali biex jakkomoda s-sitwazzjoni speċifika tar-reġjuni l-aktar imbiegħda. Dawn jinkludu skemi biex jikkompensaw għall-ispejjeż tat-trasport u l-investimenti. Rekwiżiti ta' konċentrazzjoni tematika huma wkoll anqas stretti għal dawn ir-reġjuni milli jissuġġerixxu r-rati applikabbli fuq livell nazzjonali.

¹² Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016 (GU L 123, 12.5.2016, p. 1).

Proposta għal

REGOLAMENT TAL-PARLAMENT EWROPEW U TAL-KUNSILL

dwar il-Fond Ewropew għall-Iżvilupp Reġjonali u l-Fond ta' Koeżjoni

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari t-tieni paragrafu tal-Artikolu 177, l-Artikolu 178 u l-Artikolu 349 tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislativ lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹³,

Wara li kkunsidraw l-opinjoni tal-Kumitat tar-Reġjuni¹⁴,

Filwaqt li jaġixxu skont il-proċedura leġislattiva ordinarja,

Billi:

- (1) L-Artikolu 176 tat-Trattat dwar il-Funzjonament tal-Unjoni Ewropea ("TFUE") jipprevedi li l-Fond Ewropew għall-Iżvilupp Reġjonali ("FEŻR") huwa maħsub sabiex jgħin fil-korrezzjoni tal-iżbilanċi reġjonali ewlenin li hemm fl-Unjoni. Skont dan l-Artikolu u t-tieni u t-tielet paragrafi tal-Artikolu 174 TFUE, il-FEŻR għandu jikkontribwixxi għat-tnaqqis tad-disparitajiet bejn il-livelli ta' żvilupp tar-reġjuni varji u għat-tnaqqis fir-ritard tal-iżvilupp tar-reġjuni l-anqas favoriti, li fosthom għandha tinghata attenzjoni partikolari lir-reġjuni li jsofru minn żvantagġi naturali jew demografiċi gravi u permanenti bħar-reġjuni tat-tramuntana mbieghda b'densità ta' popolazzjoni baxxa ħafna, u gżejjer, reġjuni transfruntiera u reġjuni muntanjużi.
- (2) Il-Fond ta' Koeżjoni kien stabbilit biex jikkontribwixxi għall-għan ġenerali ta' tishih tal-koeżjoni ekonomika, soċjali u territorjali tal-Unjoni billi jipprovdi kontribuzzjonijiet finanzjarji fl-oqsma tal-ambjent u ta' networks trans-Ewropej fil-qasam tal-infrastruttura tat-trasport ("TEN-T"), kif stabbilit fir-Regolament (UE) Nru 1315/2013 tal-Parlament Ewropew u tal-Kunsill¹⁵.
- (3) Ir-Regolament (UE) 2018/XXX tal-Parlament Ewropew u tal-Kunsill [is-CPR ġdid]¹⁶ jistabbilixxi regoli komuni applikabbli għall-fondi differenti, inkluż il-Fond Ewropew għall-Iżvilupp Reġjonali ("FEŻR"), il-Fond Soċjali Ewropew ("FSE+"), il-Fond ta' Koeżjoni u l-Fond Ewropew għall-Affarijiet Marittimi u s-Sajd ("FEMS"), il-Fond għall-Ażil u l-Migrazzjoni ("AMIF"), il-Fond għas-Sigurtà Interna ("FSI") u l-Istrument ta' Ġestjoni tal-Fruntieri u l-Viża ("BMVI") li, joperaw taħt qafas komuni (il-"Fondi").

¹³ ĠU C , , p. .

¹⁴ ĠU C , , p. .

¹⁵ Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-netwerk trans-Ewropew tat-trasport u li jħassar id-Deċiżjoni Nru 661/2010/UE (ĠU L 348, 20.12.2013, p. 1).

¹⁶ [Referenza shiha — tas-CPR il-ġdid].

- (4) Sabiex jiġu ssimplifikati r-regoli applikabbli kemm għall-FEŻR kif ukoll għall-Fond ta' Koeżjoni għall-perjodu ta' programmazzjoni 2014–2020, jenhtieg li r-Regolament jistabbilixxi regoli applikabbli li jkopru ż-żewġ fondi.
- (5) Il-prinċipji orizzontali stabbiliti fl-Artikolu 3 tat-Trattat dwar l-Unjoni Ewropea ("TUE") u fl-Artikolu 10 TFUE, inkluż il-prinċipji tas-sussidjarjetà u tal-proporzjonalità kif stabbilit fl-Artikolu 5 TUE, jenhtieg li jiġu rispettati fl-implimentazzjoni tal-FEŻR u tal-Fond ta' Koeżjoni, filwaqt li titqies il-Karta tad-Drittijiet Fundamentali tal-Unjoni Ewropea. Jenhtieg li l-Istati Membri jirrispettaw ukoll l-obbligi tal-Konvenzjoni tan-NU dwar id-Drittijiet ta' Persuni b'Diżabbiltà u jiżguraw l-aċċessibbiltà f'konformità mal-Artikolu 9 tiegħu u f'konformità mal-ligi tal-Unjoni jarmonizzaw ir-rekwiżiti tal-aċċessibbiltà għall-prodotti u s-servizzi. Jenhtieg li l-Istati Membri u l-Kummissjoni jimmiraw biex jeliminaw l-inugwaljanzi u jippromwovu l-ugwaljanza bejn l-irġiel u n-nisa u tintegra l-perspettiva tal-ġeneru, kif ukoll jikkumbattu d-diskriminazzjoni msejsa fuq is-sess, ir-razza jew l-oriġini etnika, ir-religjon jew it-twemmin, id-diżabbiltà, l-età jew l-orjentazzjoni sesswali. Jenhtieg li ll-Fondi ma jappoġġawx azzjonijiet li jikkontribwixxu għal xi forma ta' segregazzjoni. Jenhtieg li l-oġġettivi tal-FEŻR u l-Fond ta' Koeżjoni jiġu segwiti fil-qafas tal-iżvilupp sostenibbli u l-promozzjoni mill-Unjoni tal-ghan li l-kwalità tal-ambjent tiġi ppreżervata, imharsa u mtejba kif stabbilit fl-Artikoli 11 u 191(1) TFUE, filwaqt li jitqies il-prinċipju li min inigges ihallas. Sabiex tiġi protetta l-integrità tas-suq intern, l-operazzjonijiet li jibbenefikaw l-impreżi għandhom jikkonformaw mar-regoli dwar l-ghajnuna mill-Istat kif stabbiliti fl-Artikoli 107 u 108 TFUE.
- (6) Jehtieg li jiġu koperti dispożizzjonijiet għall-FEŻR għall-appoġġ tiegħu kemm għall-miri dwar Investiment għat-tkabbir u l-impjiegi kif ukoll għall-miri tal-Kooperazzjoni territorjali Ewropea (Interreg) ("tal-ETC/Interreg").
- (7) Sabiex jiġu identifikati t-tip ta' attivitajiet li jistgħu jiġu appoġġati mill-FEŻR u l-Fond ta' Koeżjoni, l-oġġettivi ta' politika speċifiċi għall-ghoti ta' appoġġ minn dawk il-fondi jenhtieg li jiġu stabbiliti biex jiġi żgurat li jikkontribwixxu għal għan ta' politika komuni wiehed jew aktar imsemmija fl-Artikolu 4(1) tar-Regolament (UE) 2018/xxx [CPR ġdid].
- (8) F'dinja dejjem aktar interkonnessa u minhabba d-dinamiċi demografiċi u dawk ta' migrazzjoni, huwa ċar li l-politika tal-migrazzjoni tal-Unjoni tirrikjedi approċċ komuni li jserrah fuq is-sinergiji u l-komplementarjetajiet tal-istrumenti ta' finanzjament differenti. Sabiex jiġi żgurat appoġġ koerenti, b'saħħtu u konsistenti għas-solidarjetà u l-kondiviżjoni tar-responsabbiltà bejn l-Istati Membri fil-ġestjoni tal-migrazzjoni, jenhtieg li l-FEŻR jipprovdi appoġġ biex jiffacilita l-integrazzjoni fit-tul tal-migranti.
- (9) Sabiex jappoġġa l-isforzi tal-Istati Membri u r-regjuni li qed jiffaċċjaw sfidi ġodda u jiżgura livell għoli ta' sigurtà għaċ-ċittadini tagħhom kif ukoll jipprevjeni r-radikalizzazzjoni, filwaqt li jiddependi fuq is-sinergiji u komplementarjetajiet ma' politiki oħra tal-Unjoni, l-investimenti taht il-FEŻR jenhtieg li jikkontribwixxu għas-sigurtà f'żoni fejn ikun hemm il-htieġa li jiġu żgurati spazji pubbliċi sikuri u siguri u infrastruttura kritika, bħalma huma t-trasport u l-enerġija.
- (10) Barra minn hekk, l-investimenti taht il-FEŻR jenhtieg li jikkontribwixxu għall-iżvilupp ta' netwerk ta' infrastruttura diġitali b'veloċità għolja, komprensiv, u l-promozzjoni tal-mobbiltà urbana multimodali sostenibbli u nadifa.
- (11) Minhabba l-ghan ġenerali tal-Fond ta' Koeżjoni previst fit-TFUE, huwa mehtieg li jiġu stabbiliti u limitati l-ghanijiet speċifiċi li l-Fond ta' Koeżjoni jenhtieg li jappoġġa.

- (12) Sabiex titjieb il-kapaċità amministrattiva ġenerali tal-istituzzjonijiet u l-governanza fl-Istati Membri għall-implimentazzjoni ta' programmi taħt il-mira tal-Investment għat-tkabbir u l-impjiegi, huwa meħtieġ li jkun hemm miżuri ta' appoġġ taħt l-oġġettivi speċifiċi kollha.
- (13) Sabiex tithegġeġ u tinghata spinta lill-kooperazzjoni, fil-programmi implimentati taħt il-mira tal-Investment għat-tkabbir u l-impjiegi, huwa meħtieġ li jittejbu l-miżuri ta' kooperazzjoni ma' shab fi Stat Membru jew bejn Stati Membri differenti fir-rigward ta' sostenn ipprovdut taħt l-oġġettivi speċifiċi kollha. Din il-kooperazzjoni hija addizzjonali għall-kooperazzjoni taħt l-ETC / Interreg u b'mod partikolari jenħteġ li tappoġġa l-kooperazzjoni fost shubiji strutturati bil-ħsieb li jiġu implimentati strateġiji reġjonali kif imsemmi fil-Komunikazzjoni mill-Kummissjoni "It-tishih tal-innovazzjoni fir-reġjuni tal-Ewropa: Strateġiji għal tkabbir reżiljenti, inklużiv u sostenibbli"¹⁷. L-imsieħba jistgħu għalhekk jiġu minn kull reġjun fl-Unjoni, izda jistgħu jinkludu wkoll reġjuni transfruntiera u reġjuni li huma kollha koperti minn strateġija makroreġjonali jew tal-baċini tal-baħar jew kombinazzjoni tat-tnejn.
- (14) Filwaqt li jirriflettu l-importanza tal-indirizzar tat-tibdil fil-klima skont l-impenji tal-Unjoni biex timplimenta l-Ftehim ta' Pariġi u l-Għanijiet ta' Żvilupp Sostenibbli tan-Nazzjonijiet Uniti, il-Fondi se jikkontribwixxu biex jintegraw azzjonijiet klimatiċi u għall-kisba ta' mira ġenerali ta' 25 % tan-nefqa tal-baġit tal-UE li jappoġġaw l-oġġettivi tal-klima. L-operazzjonijiet taħt il-FEŻR huma mistennija li jikkontribwixxu għal 30 % tal-pakkett finanzjarju ġenerali tal-FEŻR għall-oġġettivi tal-klima. L-operazzjonijiet taħt il-Fond ta' Koeżjoni huma mistennija li jikkontribwixxu għal 37 % tal-pakkett finanzjarju ġenerali tal-Fond ta' Koeżjoni għall-oġġettivi tal-klima.
- (15) Sabiex il-FEŻR jipprovdi appoġġ taħt l-ETC / Interreg f'termini kemm ta' investimenti fl-infrastruttura kif ukoll l-investimenti u l-attivitajiet ta' taħriġ u ta' integrazzjoni assoċjati, jeħtieġ li jkun hemm provvediment li, il-FEŻR jista' wkoll jipprovdi appoġġ għal attivitajiet taħt l-oġġettivi speċifiċi tal-FSE +, stabbilit bir-Regolament (UE) 2018/XXX tal-Parlament Ewropew u tal-Kunsill [ESF+ ġdid]¹⁸.
- (16) Sabiex jiġi konċentrat l-użu ta' riżorsi limitati bl-aktar mod effiċjenti, l-appoġġ mogħti mill-FEŻR għal investimenti produttivi taħt għan rilevanti speċifiku, jenħteġ li jkun limitat biss għal intraprizi mikro, żgħar u ta' daqs medju ("SMEs") fis-sens tar-Rakkomandazzjoni tal-Kummissjoni 2003/361/KE¹⁹, hlief fejn l-investimenti jinvolvu kooperazzjoni ma' SMEs f'attivitajiet ta' riċerka u innovazzjoni.
- (17) Jenħteġ li l-FEŻR jgħin sabiex jitnaqqsu l-iskwilibriji reġjonali prinċipali fl-Unjoni u biex jitnaqqsu d-disparitajiet bejn il-livelli ta' żvilupp tar-reġjuni varji u dawk ir-reġjuni li l-aktar għadhom lura u li huma anqas favoriti, inklużi dawk li qed jaffaċċjaw sfidi minhabba l-impenji ta' dekarbonizzazzjoni. Jenħteġ li l-appoġġ tal-FEŻR taħt il-mira tal-Investment għat-tkabbir u l-impjiegi għalhekk jiġi kkonċentrat fuq il-prijoritajiet ewlenin tal-Unjoni f'konformità mal-oġġettivi tal-politika stabbiliti fir-Regolament (UE) 2018/xxx [CPR il-ġdid]. Jenħteġ li għalhekk l-appoġġ mill-FEŻR jikkonċentra fuq l-oġġettivi ta' politika ta' "Ewropa intelligenti billi jippromwovi t-trasformazzjoni ekonomika, intelligenti u innovattiva" u "Ewropa ekoloġika, b'emissjonijiet baxxi ta' karbonju permezz tal-promozzjoni tat-tranzizzjoni tal-

¹⁷ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġuni tat-8 ta' Lulju 2017 (COM(2015)376) final.

¹⁸ [Referenza shiħa — ESF+ il-ġdid].

¹⁹ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intraprizi mikro, żgħar u ta' daqs medju (ĠU L 124, 20.5.2003, p. 36).

energija nadifa u ġusta, investiment ekoloġiku u blu, l-ekonomija ċirkolari, l-adattament għat-tibdil fil-klima u l-prevenzjoni u l-ġestjoni tar-riskju”. Jenhtieg li din il-konċentrazzjoni tematika tintlaħaq fuq livell nazzjonali filwaqt li tippermetti flessibbiltà fil-livell tal-programmi individwali u bejn tliet gruppi ta’ Stati Membri fformati skont id-dhul nazzjonali gross rispettiv. Barra minn hekk, jenhtieg li l-metodoloġija biex tikklassifika lill-Istati Membri tiġi stabbilita bir-reqqa b’kont meħud tas-sitwazzjoni speċifika tar-reġjuni l-aktar imbiegħda.

- (18) Sabiex jikkonċentra l-appoġġ fuq il-prijoritajiet ewlenin tal-Unjoni, huwa wkoll xieraq li rekwiżiti ta’ konċentrazzjoni tematika jenhtieg li jiġu rispettati matul il-perjodu ta’ programmar, inkluż fil-każ ta’ trasferiment bejn il-prijoritajiet fi programm jew bejn il-programmi.
- (19) Jenhtieg li dan ir-Regolament jistabbilixxi tipi differenti ta’ attivitajiet li l-ispejjeż tagħhom jistgħu jkunu appoġġati permezz ta’ investimenti mill-FEŻR u l-Fond ta’ Koeżjoni, taħt l-oġettivi rispettivi tagħhom kif stabbiliti mit-TFUE. Jenhtieg li l-Fond ta’ Koeżjoni jkun jista’ jappoġġa investimenti fl-ambjent u fit-TEN-T. Fir-rigward tal-ERDF, jenhtieg li l-lista ta’ attivitajiet tkun issimplifikata u jenhtieg li tkun kapaċi tappoġġa l-investimenti fl-infrastruttura, investimenti fir-rigward ta’ aċċess għal servizzi, investimenti produttivi fl-SMEs, tagħmir, softwer u assi intangibbli, kif ukoll miżuri fir-rigward ta’ informazzjoni, komunikazzjoni, studji, networking, kooperazzjoni, skambju ta’ esperjenzi u attivitajiet li jinvolvu gruppi. Sabiex tiġi appoġġata l-implimentazzjoni ta’ programm, jenhtieg li ż-żewġ fondi jkunu kapaċi wkoll li jappoġġaw attivitajiet ta’ assistenza teknika. Fl-aħħar nett, sabiex jipprovdi għal firxa aktar wiesgħa ta’ interventi għal programmi Interreg, jenhtieg li l-ambitu jitwessa’ biex jinkludi wkoll il-kondiviżjoni ta’ firxa wiesgħa ta’ faċilitajiet u riżorsi umani u l-ispejjeż marbuta ma’ miżuri fil-kamp ta’ applikazzjoni tal-FSE+.
- (20) Proġetti ta’ networks trans-Ewropej ta’ transport skont ir-Regolament (UE) Nru 1316/2013 għandhom ikompli jiġu ffinanzjati mill-Fond ta’ Koeżjoni kemm permezz ta’ ġestjoni kondiviża kif ukoll il-modalità ta’ implimentazzjoni diretta taħt il-Faċilità Nikkollegaw l-Ewropa (is-“CEF - Connecting Europe Facility”).
- (21) Fl-istess hin, huwa importanti li jiġi ċċarat li daww l-attivitajiet li jaqgħu barra l-ambitu tal-FEŻR u l-Fond ta’ Koeżjoni, inklużi l-investimenti biex jinkiseb it-tnaqqis ta’ emissjonijiet ta’ gassijiet b’effett ta’ serra mill-attivitajiet elenkati fl-Anness I tad-Direttiva 2003/87/KE tal-Parlament Ewropew u tal-Kunsill²⁰ sabiex ikun evitat l-irduppar tal-finanzjament disponibbli, li diġà jeżisti bħala parti minn din id-Direttiva. Barra minn hekk, jenhtieg li jiġi stabbilit b’mod esplicitu li l-pajjiżi u t-territorji ekstra-Ewropej elenkati fl-Anness II tat-TFUE mhumiex eliġibbli għal appoġġ mill-FEŻR u l-Fond ta’ Koeżjoni.
- (22) Jenhtieg li l-Istati Membri regolarment jibagħtu lill-Kummissjoni tagħrif dwar il-progress li jsir bl-użu ta’ indikaturi tal-output u tar-riżultati komuni stabbiliti fl-Anness I. Indikaturi tal-output u tar-riżultati komuni jistgħu jiġu kkomplementati, fejn meħtieġ, minn indikaturi ta’ output u indikaturi tar-riżultati speċifiċi għall-programm. Jenhtieg li l-informazzjoni pprovduta mill-Istati Membri tkun il-bażi li fuqha l-Kummissjoni jenhtieg li tirrapporta dwar il-progress lejn il-kisba ta’ għanijiet speċifiċi matul il-perjodu kollu ta’ programmar u għal dan il-għan jintużaw sett ewleni ta’ indikaturi stabbiliti fl-Anness II.

²⁰ Id-Direttiva 2003/87/KE tal-Parlament Ewropew u tal-Kunsill tat-13 ta’ Ottubru 2003 li tistabbilixxi skema għall-iskambju ta’ kwoti ta’ emissjonijiet ta’ gassijiet serra ġewwa l-Komunità u li temenda d-Direttiva 96/61/KE (ĠU L 275, 25.10.2003, p. 32).

- (23) Skont il-paragrafu 22 u 23 tal-ftehim Interistituzzjonali għat-Tfassil Ahjar tal-Liġijiet tat-13 ta' April 2016, hemm il-htieġa li jiġu evalwati l-Fondi fuq il-bażi ta' tagħrif miġbur permezz ta' rekwiżiti speċifiċi ta' monitoraġġ, filwaqt li tiġi evitata r-regolamentazzjoni żejda u l-piżijiet amministrattivi, b'mod partikolari fuq l-Istati Membri. Dawn ir-rekwiżiti, fejn xieraq, jistgħu jinkludu indikaturi li jistgħu jitkejlu, bħala bażi għall-evalwazzjoni tal-effetti tal-Fondi b'mod prattiku.
- (24) Sabiex tiġi massimizzata l-kontribuzzjoni għall-iżvilupp territorjali, azzjonijiet f'dan il-qasam jenħtieġ li jkunu bbażati fuq strategiji territorjali integrati inkluż fiż-żoni urbani. Għalhekk, jenħtieġ li l-appoġġ mill-FEŻR jitwassal permezz tal-formoli stabbiliti fl-Artikolu 22 tar-Regolament (UE) 2018/xxxx [CPR il-ġdid] biex ikun żgurat l-involviment xieraq tal-awtoritajiet lokali, reġjonali u urbani.
- (25) Fil-qafas tal-iżvilupp urban sostenibbli, huwa kkunsidrat neċessarju li jiġu meġhjun l-iżvilupp territorjali integrat sabiex jinghelbu l-isfidi ekonomiċi, ambjentali, klimatiċi, demografiċi u soċjali li jaffettwaw iż-żoni urbani, inklużi ż-żoni urbani funzjonali, filwaqt li titqies il-htieġa li jiġu promossi rabtiet bejn iż-żoni urbani u dawk rurali. Il-prinċipji għall-għażla ta' żoni urbani li għalihom għandhom jiġu implimentati azzjonijiet integrati għal żvilupp urban sostenibbli, u l-ammonti indikattivi għal dawk l-azzjonijiet, jenħtieġ li jkunu stabbiliti fil-programmi taħt il-mira għall-Investment għall-impiegi u t-tkabbir b'minimu ta' 6 % tar-riżorsi tal-FEŻR allokat fil-livell nazzjonali għal dan il-ghan. Jenħtieġ li jiġi stabbilit ukoll li dan il-perċentwal għand jiġi rispettati matul il-perjodu ta' programmazzjoni f'każ ta' trasferiment bejn il-prijoritajiet fi programm jew bejn il-programmi, inklużi fir-reviżjoni ta' nofs it-terminu.
- (26) Sabiex jiġu identifikati jew ivvalutati soluzzjonijiet li jindirizzaw kwistjonijiet li għandhom x'jaqsmu mal-iżvilupp urban sostenibbli, fil-livell tal-Unjoni, jenħtieġ li l-Azzjonijiet Innovattivi Urbani fil-qasam tal-iżvilupp urban sostenibbli jiġu sostitwiti bl-Inizjattiva Urbana Ewropea, u għandhom jiġu implimentati taħt ġestjoni diretta jew indiretta. Jenħtieġ lin di l-inizjattiva tkopri ż-żoni urbani kollha u tappoġġa l-Aġenda Urbana għall-Unjoni Ewropea²¹.
- (27) Jenħtieġ li tinghata attenzjoni speċifika lir-reġjuni l-aktar imbiegħda, jiġifieri permezz tal-adozzjoni ta' miżuri taħt l-Artikolu 349 TFUE li jipprovdi għal allokazżjoni addizzjonali għar-reġjuni l-aktar imbiegħda biex tpatti għall-ispejjeż addizzjonali li dawn ir-reġjuni bħala riżultat ta' restrizzjoni/jiet permanenti msemmija fl-Artikolu 349 TFUE, jiġifieri d-distanza, l-insularità, iċ-ċokon, it-topografija u l-klima diffiċli, id-dipendenza ekonomika fuq ftit prodotti, il-permanenza u l-kombinazzjoni tagħhom li tillimita b'mod sever l-iżvilupp tagħhom. Din l-allokazżjoni tista' tkopri investimenti, spejjeż operattivi u obbligi ta' servizz pubbliku bil-ghan li tibbilanċja l-ispejjeż addizzjonali kkawżati minn restrizzjonijiet bhal dawn. L-ġhajjnuna operattiva tista' tkopri n-nefqa fuq is-servizzi ta' ġarr ta' merkanzija u l-ġhajjnuna sabiex jinbdew servizzi tat-trasport kif ukoll l-ispiża fuq l-operazzjonijiet marbutin ma' restrizzjonijiet ta' hażna, ta' daqs eċċessiv u tal-manutenzjoni ta' għodod tal-produzzjoni, u man-nuqqas ta' kapital uman fis-suq tax-xogħol lokali. Sabiex tiġi protetta l-integrità tas-suq intern, u kif huwa l-każ għall-operazzjonijiet kollha kofinanzjati mill-FEŻR u l-Fond ta' Koeżjoni, kull appoġġ tal-FEŻR għall-finanzjament tal-ġhajjnuna operattiva u ta' investment fir-reġjuni l-aktar imbiegħda jenħtieġ li jikkonforma mar-regoli dwar l-ġhajjnuna mill-Istat kif stabbiliti fl-Artikoli 107 u 108 TFUE.

²¹

Konkluzjonijiet tal-Kunsill dwar Aġenda Urbana tal-UE tal-24 ta' Ġunju 2016.

- (28) Sabiex jiġu emendati ċerti elementi mhux essenzjali ta' dan ir-Regolament, is-setgħa li jiġu adottati atti skont l-Artikolu 290 TFUE jenħtieġ li tkun iddelegata lill-Kummissjoni sabiex ikunu jistgħu jsiru aġġustamenti, fejn ikun iġġustifikat, fl-Anness II li jistabbilixxi l-lista ta' indikaturi użati bħala bażi biex tipprovdi informazzjoni lill-Parlament Ewropew u lill-Kunsill dwar il-prestazzjoni tal-programmi. Huwa ta' importanza partikolari li waqt il-hidma preparatorja tagħha, il-Kummissjoni twettaq konsultazzjonijiet xierqa anki fil-livell tal-esperti, u li dawn il-konsultazzjonijiet jsiru f'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016²². B'mod partikolari, biex tkun żgurata l-partecipazzjoni uguali fit-tnejn tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin bħall-esperti tal-Istati Membri, u li l-esperti tagħhom ikollhom sistematikament aċċess għal-laqgħat tal-gruppi ta' esperti tal-Kummissjoni li jkunu qed jieħdu hsieb it-tnejn tal-atti delegati.
- (29) Billi l-oġġettiv ta' dan ir-Regolament, jiġifieri li tissaħħah il-koeżjoni ekonomika, soċjali u territorjali billi jiġu rimedjati l-iżbilanċi reġjonali prinċipali fl-Unjoni, ma jistax jinkiseb suffiċjentement mill-Istati Membri, imma pjuttost jista', minhabba l-livell ta' disparitajiet bejn il-livelli ta' żvilupp tad-diversi reġjuni u r-ritard tar-reġjuni l-inqas favoriti u l-limitazzjoni fuq ir-riżorsi finanzjarji tal-Istati Membri u r-reġjuni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 TUE. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-oġġettiv,

ADOTTAW DAN IR-REGOLAMENT:

KAPITOLU I

Dispożizzjonijiet komuni

Artikolu 1 *Suġġett*

1. Dan ir-Regolament jistabbilixxi l-għanijiet speċifiċi u l-ambitu tal-appoġġ mill-Fond Ewropew għall-Iżvilupp Reġjonali (il-“FEŻR”) fir-rigward tal-għan tal-Investiment għat-tkabbir u l-impjiegi u l-għan tal-kooperazzjoni territorjali Ewropea (Interreg) imsemmija fl-Artikolu [4(2)] tar-Regolament (UE) 2018/xxxx [CPR il-ġdid].
2. Dan ir-Regolament jistabbilixxi l-għanijiet speċifiċi u l-ambitu tal-appoġġ mill-Fond Ewropew fir-rigward tal-għan tal-Investiment għat-tkabbir u l-impjiegi (“l-għan tal-Investiment għat-tkabbir u l-impjiegi”) imsemmi fil-[punt (a)] tal-Artikolu 4(2)] tar-Regolament (UE) 2018/xxxx [CPR il-ġdid].

Artikolu 2 *Obiettivi speċifiċi għall-FEŻR u l-Fond ta' Koeżjoni*

1. F'konformità mal-oġġettivi ta' politika stabbiliti fl-Artikolu [4(1)] tar-Regolament (UE) 2018/xxxx [is-CPR il-ġdid], il-FEŻR għandu jappoġġa l-oġġettivi speċifiċi li ġejjin:

²² Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet (GU L 123, 12.5.2016, p. 1).

- (a) “Ewropa iktar intelligenti permezz tal-promozzjoni ta’ trasformazzjoni ekonomika innovattiva u intelligenti” (“PO 1”) permezz:
 - (i) tat-tishih tal-kapaċitajiet fir-riċerka u l-innovazzjoni u l-użu ta’ teknoloġiji avvanzati;
 - (ii) tat-tehid tal-benefiċċji tad-diġitalizzazzjoni għaċ-ċittadini, il-kumpaniji u l-gvernijiet;
 - (iii) tat-tijib tat-tkabbir u l-kompetittività tal-SMEs;
 - (iv) l-iżvilupp ta’ hiliet għal speċjalizzazzjoni intelligenti, tranzizzjoni industrijali u l-intraprenditorija;
- (b) “ekonomija aktar ekoloġika, Ewropa li ftit li xejn tipproduċi karbonju billi tippromwovi t-tranzizzjoni lejn enerġija nadifa u ġusta, investment ekoloġiċi u blu, l-ekonomija ċirkolari, l-adattament għat-tibdil fil-klima u l-prevenzjoni tar-riskju (“PO 2”) permezz
 - (i) tal-promozzjoni ta’ miżuri ta’ effiċjenza enerġetika;
 - (ii) tal-promozzjoni tal-enerġija rinnovabbli;
 - (iii) tal-iżvilupp ta’ sistemi tal-enerġija intelligenti, grids u hażna fil-livell lokali;
 - (iv) tal-promozzjoni tal-adattament għat-tibdil fil-klima, il-prevenzjoni tar-riskji u r-reżiljenza għad-diżastri;
 - (v) tal-promozzjoni tal-ġestjoni sostenibbli tal-ilma;
 - (vi) tal-promozzjoni tat-tranzizzjoni lejn ekonomija ċirkolari;
 - (vii) tat-tishih tal-bijodiversità, l-infrastruttura ekoloġika fl-ambjent urban u t-tnaqqis tat-tniġġis;
- (c) “Ewropa iktar konnessa permezz tat-tijib tal-mobilità u l-konnettività tal-ICT reġjonali” (“PO 3”) permezz:
 - (i) tat-tijib tal-konnettività diġitali;
 - (ii) tal-iżvilupp sostenibbli, reżiljenti għat-tibdil fil-klima, sigur, intelligenti u intermodali tat-TEN-T;
 - (iii) tal-iżvilupp ta’ mobbiltà nazzjonali, reġjonali u lokali, sostenibbli, reżiljenti għall-klima, intelligenti u intermodali, inkluż aċċess imtejjeb għat-TEN-T u l-mobilità transfruntiera;
 - (iv) tal-promozzjoni tal-mobbiltà urbana multimodali sostenibbli;
- (d) “Ewropa aktar soċjali bl-implimentazzjoni tal-Pilastru Ewropew tad-Drittijiet Soċjali” (“PO 4”) billi:
 - (i) jissahħu l-effettività tas-swieq tax-xogħol u l-aċċess għal impjiegi ta’ kwalità permezz tal-iżvilupp tal-innovazzjoni soċjali u l-infrastruttura;
 - (ii) jittejjeb l-aċċess għal servizzi ta’ kwalità u inklużivi fl-edukazzjoni, it-taħriġ u t-tagħlim tul il-ħajja permezz tal-iżvilupp fl-infrastruttura;
 - (iii) tiżdied l-integrazzjoni soċjoekonomika ta’ komunitajiet marginalizzati, migranti u gruppi żvantaġġati, permezz ta’ miżuri integrati li jinkludu akkomodazzjoni u servizzi soċjali;

- (iv) jiġi żgurat aċċess ugwali għall-kura tas-saħħa permezz tal-iżvilupp tal-infrastruttura, inkluża kura primarja;
- (e) “Ewropa eqreb taċ-ċittadini billi trawwem l-iżvilupp sostenibbli u l-iżvilupp integrat ta’ żoni urbani, rurali u kostali permezz ta’ inizzjattivi lokali” (“PO 5”) permezz:
 - (i) tat-trawwim tal-iżvilupp integrat soċjali, ekonomika u ambjentali, il-wirt kulturali u s-sigurtà fiż-żoni urbani;
 - (ii) trawwim soċjali, ekonomiku u ambjentali integrat ta’ żvilupp lokali, il-wirt kulturali u s-sigurtà, inkluż għal żoni rurali u kostali kif ukoll permezz ta’ żvilupp lokali mmexxi mill-komunità.
- 2. Il-Fond ta’ Koeżjoni għandu jsostni PO 2 u għanijiet speċifiċi taht PO 3 stabbiliti fil-punti (ii), (iii) u (iv) tal-paragrafu 1 (c).
- 3. Fir-rigward tal-oġettivi speċifiċi stabbiliti fil-paragrafu 1, il-FEŻR jew il-Fond ta’ Koeżjoni, kif xieraq, jista’ wkoll jappoġġa l-attivitajiet taht l-għan ta’ Investiment għat-tkabbir u l-impjiegi, fejn jew:
 - (a) itejbu l-kapaċità tal-awtoritajiet tal-programm, u korpi marbuta mal-implimentazzjoni tal-Fondi;
 - (b) isahħu l-kooperazzjoni mal-imsieħba ġewwa u barra minn Stat Membru speċifiku.

Il-kooperazzjoni msemmija fil-punt (b) għandha tinkludi l-kooperazzjoni ma’ msieħba minn reġjuni transkonfinali, minn reġjuni mhux kontigwi jew minn reġjuni li jinsabu fit-territorju kopert minn strateġija makroreġjonali jew tal-baċini tal-baħar jew kombinazzjoni tagħhom.

Artikolu 3

Il-konċentrazzjoni tematika tal-appoġġ tal-FEŻR

1. Fir-rigward ta’ programmi implimentati taht il-mira tal-Investiment għat-tkabbir u l-impjiegi, it-total tar-riżorsi tal-FEŻR f’kull Stat Membru għandhom ikunu kkonċentrati fuq livell nazzjonali skont il-paragrafi 3 u 4.
2. Fir-rigward tal-konċentrazzjoni tematika ta’ appoġġ għall-Istati Membri li jinkludu reġjuni ultraperiferiċi, ir-riżorsi tal-FEŻR allokat i speċifikament għal programmi għar-reġjuni ultraperiferiċi u dawk allokat i għar-reġjuni l-oħra kollha għandhom jiġu trattati b’mod separat.
3. L-Istati Membri għandhom ikunu klassifikati, f’termini ta’ proporzjon tad-dhul nazzjonali gross tagħhom, kif ġej:
 - (a) dawk b’introjtu nazzjonali gross ugwali għal jew oghla minn 100 % tal-medja tal-UE (“grupp 1”);
 - (b) dawk b’introjtu nazzjonali gross ugwali għal jew oghla minn 75 % u anqas 100% tal-medja tal-UE (“grupp 2”);
 - (c) dawk b’introjtu nazzjonali gross anqas minn 75 % tal-medja tal-UE (“grupp 3”);

Għall-finijiet ta’ dan l-Artikolu, il-proporzjon tad-dhul gross nazzjonali tfisser il-proporzjon bejn id-dhul gross nazzjonali *per capita* tal-Istat Membru, imkejje l permezz tal-istandards tal-poter tal-akkwist u kkalkolat fuq il-bażi taċ-ċifri tal-Unjoni

għall-perjodu mill-2016 sal-2016, u l-medja tad-dhul nazzjonali gross *per capita* skont l-istandards tal-poter tal-akkwist ta' 27 Stati Membri għal dak l-istess perjodu ta' referenza.

Fir-rigward tal-programmi taht il-mira tal-Investment għat-Tkabbir u l-Impjiegi għar-reġjuni l-aktar imbiegħda, huma għandhom jiġu kklassifikati bħala li jaqgħu taht il-grupp 3.

4. L-Istati Membri għandhom jikkonformaw mar-rekwiżiti ta' konċentrazzjoni tematika li ġejjin:
 - (a) L-Istati Membri tal-grupp 1 għandhom jallokaw mill-inqas 85% mit-total tar-rizorsi tal-FEŻR tagħhom taht prioritajiet għajr għal assistenza teknika għal PO 1 u PO 2 u mill-inqas 60 % għal PO 1;
 - (b) L-Istati Membri tal-grupp 2 għandhom jallokaw mill-inqas 45 % mit-total tar-rizorsi tal-FEŻR tagħhom taht prioritajiet għajr għal assistenza teknika għal PO 1 u mill-inqas 30 % għal PO 2;
 - (c) L-Istati Membri tal-grupp 3 għandhom jallokaw mill-inqas 35 % mit-total tar-rizorsi tal-FEŻR tagħhom taht prioritajiet għajr għal assistenza teknika għal PO 1 u mill-inqas 30 % għal PO 2.
5. Ir-rekwiżiti ta' konċentrazzjoni tematika stipulati fil-paragrafu 4 għandhom jiġu segwiti matul il-perjodu kollu ta' programmar, inkluż meta jiġu trasferiti bejn l-allokazzjonijiet tal-FEŻR tal-prioritajiet ta' programm jew bejn il-programmi u fir-reviżjoni ta' nofs it-terminu f'konformità mal-Artikolu [14] tar-Regolament (UE) 2018/xxxx [is-CPR il-ġdid].
6. Fejn l-allokazzjoni tal-FEŻR fir-rigward ta' PO 1 jew PO 2, jew it-tnejn, ta' programm partikolari hija mnaqqa wara dizimpenn skont l-Artikolu [99] tar-Regolament (UE) 2018/xxxx [is-CPR il-ġdid], jew minhabba korrezzjonijiet finanzjarji mill-Kummissjoni skont l-Artikolu [98] ta' dan ir-Regolament, il-konformità mar-rekwiżit ta' konċentrazzjoni tematika stabbiliti fil-paragrafu 4 ma għandhomx jiġu vvalutati mill-ġdid.

Artikolu 4

Kamp ta' applikazzjoni tal-appoġġ mill-FEŻR

1. Il-FEŻR għandu jappoġġa dawn li ġejjin:
 - (a) investimenti fl-infrastruttura;
 - (b) investimenti fl-aċċess għas-servizzi;
 - (c) investimenti produttivi fl-SMEs;
 - (d) tagħmir, softwer u assi intangibbli;
 - (e) informazzjoni, komunikazzjoni, studji, netwerking, kooperazzjoni, skambju ta' esperjenza u attivitajiet li jinvolvu gruppi;
 - (f) assistenza teknika.

Barra minn hekk, l-investimenti produttivi f'intraprizi li mhumix SMEs jistgħu jiġu appoġġati meta dawn ikunu jinvolvu kooperazzjoni ma' SMEs f'attivitajiet ta' riċerka u innovazzjoni appoġġati taht il-punt (a)(i) tal-Artikolu 2(1).

Sabiex jikkontribwixxi għall-oġettiv speċifiku taħt PO 1 stabbilit fil-punt (a) (iv) tal-Artikolu 2(1), il-FEŻR għandu jappoġġa wkoll it-taħriġ, it-tagħlim tul il-ħajja u attivitajiet edukattivi.

2. Taħt l-għan ta' kooperazzjoni territorjali Ewropea (Interreg), il-FEŻR jista' jappoġġa wkoll:
 - (a) kondivizjoni tal-faċilitajiet u tar-rizorsi umani;
 - (b) investimenti moderati ta' akkumpanjament u attivitajiet oħra marbuta ma' OP 4 taħt il-Fond Soċjali Ewropew Plus kif stipulat fir-Regolament (UE) 2018/xxxx [ESF+ il-ġdid].

Artikolu 5

Kamp ta' applikazzjoni tal-appoġġ mill-Fond ta' Koeżjoni

1. Il-Fond ta' Koeżjoni għandu jappoġġa dawn li ġejjin:
 - (a) investimenti fl-ambjent, li jinkludu investimenti relatati mal-iżvilupp sostenibbli u l-enerġija li jipprezentaw benefiċċji ambjentali;
 - (b) investimenti f'TEN-T;
 - (c) assistenza teknika.

L-Istati Membri għandhom jiżguraw bilanċ xieraq bejn l-investimenti taħt il-punti (a) u (b).
2. L-ammont tal-Fond ta' Koeżjoni trasferit lill-Faċilità Nikkollegaw l-Ewropa²³ għandu jintuża għal proġetti tat-TEN-T.

Artikolu 6

L-esklużjoni mill-kamp ta' applikazzjoni tal-FEŻR u l-Fond ta' Koeżjoni

1. Il-FEŻR u l-Fond ta' Koeżjoni ma għandhomx jappoġġaw:
 - (a) id-dekummissjonar jew il-kostruzzjoni tal-impjanti tal-enerġija nukleari;
 - (b) l-investiment għall-kisba ta' tnaqqis fl-emissjonijiet tal-gassijiet serra minn attivitajiet elenkati fl-Anness I tad-Direttiva 2003/87/KE tal-Parlament Ewropew u tal-Kunsill²⁴;
 - (c) il-manifattura, l-ipproċessar u l-kummerċjalizzazzjoni ta' tabakk u prodotti tat-tabakk;
 - (d) awtoritajiet kompetenti kif definiti fil-punt 18 tal-Artikolu 2 tar-Regolament (UE) Nru 651/2014²⁵;
 - (e) investiment fl-infrastruttura tal-ajruporti minbarra għar-regġuni l-iktar imbiegħda;
 - (f) l-investiment f'rimi ta' skart f'landfill;

²³ Referenza

²⁴ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra fil-Komunità u li temenda d-Direttiva 96/61/KE.

²⁵ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajjuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

- (g) l-investimenti f'faċilitajiet għat-trattament tal-iskart residwali;
 - (h) l-investimenti marbuta mal-produzzjoni, l-ipproċessar, id-distribuzzjoni, il-ħażna jew il-kombustjoni tal-fjuwils fossili, bl-eċċezzjoni ta' investiment relatat ma' vetturi nodfa kif iddefiniti fl-Artikolu 4 tad-Direttiva 2009/33/KE tal-Parlament Ewropew u tal-Kunsill²⁶;
 - (i) l-investiment fl-infrastruttura tal-broadband f'żoni fejn hemm mill-inqas żewġ netwerks tal-broadband ta' kategorija ekwivalenti;
 - (j) finanzjament għax-xiri tal-vetturi ferrovjarji għall-użu fit-trasport ferrovjarju, hlief jekk dan huwa marbut:
 - (i) rilaxx tal-obbligu tas-servizz pubbliku mahruġ għall-offerti pubbliċi taht ir-Regolament 1370/2007 kif emendat;
 - (ii) il-provvista ta' servizzi tat-trasport bil-ferrovija fuq linji li nfethu għall-kompetizzjoni, u l-benefiċjarju jkun membru ġdid eliġibbli għal finanzjament skont ir-Regolament (UE) 2018/xxxx [Ir-Regolament Investi tal-UE].
2. Barra dan, il-Fond ta' Koeżjoni ma għandux jappoġġa investiment f'akkomodazzjoni sakemm dan ma jkunx relatat mal-promozzjoni tal-effiċjenza fl-użu tal-enerġija jew l-użu ta' enerġija rinnovabbli.
 3. Pajjiżi u territorji barranin ma għandhomx ikunu eliġibbli għal appoġġ mill-FEŻR jew mill-Fond ta' Koeżjoni, iżda jistgħu jieħdu sehem fil-programmi Interreg f'konformità mal-kundizzjonijiet stipulati fir-Regolament (UE) 2018/xxxx [ETC (Interreg)].

Artikolu 7

Indikaturi

1. Indikaturi komuni tal-output u tar-riżultati, kif stabbilit fl-Anness I fir-rigward tal-FEŻR u l-Fond ta' Koeżjoni, u, fejn meħtieġ, l-indikaturi tal-produzzjoni u tar-riżultati speċifiċi għall-programmi għandhom jintużaw skont il-punt (a) tat-tieni subparagrafu tal-Artikolu [12(1)], il-punt (d)(ii) tal-Artikolu [17(3)] u l-punt (b) tal-Artikolu [37(2)] tar-Regolament (UE) 2018/xxxx [CPR il-ġdid].
2. Għall-indikaturi tar-rendiment, il-linji bażi għandhom ikunu stabbiliti għal zero. It-tragwardji stabbiliti għall-2024 u l-miri stabbiliti għall-2029 għandhom ikunu kumulattivi.
3. F'konformità mar-rekwiżit ta' rappurtar tagħha skont l-Artikolu [38(3)(e)(i)] tar-Regolament Finanzjarju, il-Kummissjoni għandha tippreżenta lill-Parlament Ewropew u lill-Kunsill informazzjoni dwar il-prestazzjoni f'konformità mal-Anness II.
4. Il-Kummissjoni għandha s-setgħa li tadotta atti delegati f'konformità mal-Artikolu 13 biex temenda l-Anness I sabiex tagħmel l-aġġustamenti meħtieġa fil-lista ta' indikaturi li għandhom jintużaw mill-Istati Membri u biex temenda l-Anness II sabiex tagħmel l-aġġustamenti meħtieġa fl-informazzjoni dwar il-prestazzjoni li għandha tingħata lill-Parlament Ewropew u lill-Kunsill.

²⁶ Id-Direttiva 2009/33/KE tal-Parlament Ewropew u tal-Kunsill tat-23 ta' April 2009 dwar il-promozzjoni ta' vetturi ta' trasport fuq it-triq nodfa u effiċjenti fl-użu tal-enerġija (GU L 120, 15.5.2009, p. 5).

KAPITOLU II

Dispożizzjonijiet speċifiċi dwar it-trattament ta' karatterisitiċi territorjali speċjali

Artikolu 8

Żvilupp territorjali integrat

1. Il-FEŻR jista' jappoġġa l-iżvilupp territorjali integrat fi programmi taht iż-żewġ għanijiet imsemmija fl-Artikolu 4(2) tar-Regolament (UE) 2018/xxxx [is-CPR il-ġdid] skont il-Kapitolu II tat-Titolu III ta' dan ir-Regolament [is-CPR il-ġdid].
2. L-Istati Membri għandhom jimplimentaw l-iżvilupp territorjali integrat, appoġġat mill-FEŻR, esklussivament permezz tal-formoli msemmija fl-Artikolu [22] tar-Regolament (UE) 2018/xxxx [is-CPR il-ġdid].

Artikolu 9

Żvilupp urban sostenibbli

1. Il-FEŻR għandu jappoġġa l-iżvilupp territorjali integrat ibbażat fuq strategiji territorjali f'konformità mal-Artikolu [23] tar-Regolament (UE) 2018/xxxx [is-CPR il-ġdid] iffokat fuq zoni urbani ("żvilupp urban sostenibbli") fi programmi taht iż-żewġ għanijiet imsemmija fl-Artikolu 4(2) ta' dak ir-Regolament.
2. Mill-inqas 6 % tar-riżorsi tal-FEŻR fuq livell nazzjonali taht il-mira tal-Investiment għat-tkabbir u l-impjiegi, hlief għall-assistenza teknika, għandhom jiġu allokati għal żvilupp urban sostenibbli permezz ta' żvilupp lokali mmexxi mill-komunità, investimenti territorjali integrati jew għodda territorjali oħra taht l-għażla PO5.

Il-programm jew il-programmi kkonċernati għandhom jistabbilixxu l-ammonti ppjanati għal dan il-għan taht il-punt (d) (vii) tal-Artikolu [17(3)] tar-Regolament (UE) 2018/xxxx [is-CPR il-ġdid].
3. Il-perċentwal allokati għall-iżvilupp urban sostenibbli taht il-paragrafu 2 għandu jiġi segwit matul il-perjodu kollu ta' programmar, meta jiġu trasferiti bejn l-allokazzjonijiet tal-FEŻR tal-prijoritajiet ta' programm jew bejn il-programmi u fir-reviżjoni ta' nofs it-terminu f'konformità mal-Artikolu [14] tar-Regolament (UE) 2018/xxxx [is-CPR il-ġdid].
4. Fejn l-allokazzjoni tal-FEŻR hija mnaqqsa wara dizimpenn skont l-Artikolu [99] tar-Regolament (UE) Nru [is-CPR il-ġdid], jew minhabba korrezzjonijiet finanzjarji mill-Kummissjoni skont l-Artikolu [98] ta' dak ir-Regolament, il-konformità mal-paragrafu 2 ma għandhiex tiġi vvalutata mill-ġdid.

Artikolu 10

Inizjattiva Urbana Ewropea

1. Il-FEŻR għandu jappoġġa wkoll l-Inizjattiva Urbana Ewropea, implimentata mill-Kummissjoni f'għestjoni diretta u indiretta.

Din l-inizjattiva għandha tkopri ż-zoni urbani kollha u għandha l-appoġġ tal-Aġenda Urbana tal-Unjoni.
2. L-Inizjattiva Urbana Ewropea għandha tikkonsisti f'dawn it-tliet oqsma li ġejjin, il-koll fir-rigward tal-iżvilupp urban sostenibbli:

- (a) appoġġ għall-bini ta' kapacità;
- (b) appoġġ għal azzjonijiet innovattivi;
- (c) appoġġ għall-gharfien, l-iżvilupp ta' politika u l-komunikazzjoni.

Meta ssir talba minn Stat Membru wiehed jew iktar minn wiehed, l-Inizjattiva Urbana Ewropea tista' tappoġġa wkoll il-kooperazzjoni intergovernattiva fuq kwistjonijiet urbani.

Artikolu 11

Ir-regjuni l-iktar imbieghda

1. L-allokazzjoni addizzjonali speċifika għar-regjuni l-aktar imbieghda għandha tintuża sabiex tagħmel tajjeb għall-ispejjeż addizzjonali mgarrba f'dawn ir-regjuni bħala riżultat tar-restrizzjoni/jiet permanenti għall-iżvilupp tagħhom elenkati fl-Artikolu 349 TFUE.
2. L-allokazzjoni msemija fil-paragrafu 1 għandha tappoġġa:
 - (a) l-attivitajiet fil-kamp ta' applikazzjoni kif imnizżel fl-Artikolu 4;
 - (b) permezz ta' deroga mill-Artikolu 4, miżuri li jkopru l-ispejjeż operattivi bil-ghan li jagħmlu tajjeb għall-ispejjeż addizzjonali mgarrba fir-regjuni ultraperiferiċi bħala riżultat tar-restrizzjoni/jiet permanenti għall-iżvilupp tagħhom elenkati fl-Artikolu 349 TFUE.

L-allokazzjoni msemija fil-paragrafu 1 tista' tappoġġa wkoll in-nefqa li tkopri kumpens mogħti għall-provvediment ta' obbligu ta' servizz pubbliku u kuntratti fir-regjuni ultraperiferiċi.
3. L-allokazzjoni msemija fil-paragrafu 1 ma għandhiex tappoġġa:
 - (a) operazzjonijiet li jinvolvu l-prodotti elenkati fl-Anness I għat-TFUE;
 - (b) għajjnuna għat-trasport ta' persuni awtorizzati taħt il-punt (a) tal-Artikolu 107(2) TFUE;
 - (c) eżenzjonijiet mit-taxxa u eżenzjonijiet minn ħlasijiet soċjali.
 - (d) obbligi ta' servizz pubbliku mhux rilaxxati minn imprezi u fejn l-Istat jaġixxi billi jeżerċita setgħa pubblika.

KAPITOLU III

Dispożizzjonijiet finali

Artikolu 12

Dispożizzjonijiet tranżitorji

Ir-Regolamenti (KE) Nru 1300/2013 u 1301/2013 jew kwalunkwe att adottat skonthom għandhom ikompli japplikaw għall-programmi u l-operazzjonijiet appoġġjati mill-FEŻR jew mill-Fond ta' Koeżjoni taħt il-perjodu ta' programmazzjoni tal-2014 sal-2020.

Artikolu 13
Eżerċitar tad-delega

1. Is-setgħa tal-adozzjoni ta' atti delegati hija kkonferita fuq il-Kummissjoni soġġetta għall-kundizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-Artikolu 7(4) għandha tingħata lill-Kummissjoni għal perjodu ta' żmien indeterminat mid-data tad-dhul fis-sehħ ta' dan ir-Regolament.
3. Id-delega ta' setgħa msemija fl-Artikolu 7(4) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha tidhol fis-sehħ fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data iktar tard speċifikata fiha. Din mhux se taffettwa l-validità ta' kwalunkwe att delegat diġà fis-sehħ.
4. Qabel ma tadotta att delegat, il-Kummissjoni għandha tikkonsulta esperti mahtura minn kull Stat Membru skont il-prinċipji stipulati fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016²⁷.
5. Hekk kif tadotta att delegat, il-Kummissjoni għandha tinnotifikah fl-istess hin lill-Parlament Ewropew u lill-Kunsill.
6. Att iddelegat adottat skont l-Artikolu 7(4) għandu jidhol fis-sehħ biss jekk ma tkun tqajmet l-ebda oġġezzjoni la mill-Parlament Ewropew u lanqas mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jagħlaq dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhux se joġġezzjonaw. Dan il-perijodu għandu jiġi estiż b'xahrejn fuq l-inizjattiva tal-Parlament Ewropew jew tal-Kunsill.

Artikolu 14
Dhul fis-sehħ

Dan ir-Regolament għandu jidhol fis-sehħ fl-ghoxrin jum wara l-pubblikazzjoni tiegħu f'*Il-Ġurnal tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu,

Għall-Parlament Ewropew
Il-President

Għall-Kunsill
Il-President

²⁷ ĠU L 123, 12.5.2016, p. 13.